

नई दुनिया



# वेस्टइंडीज ने तीसरे टी-20 में श्रीलंका को 5 विकेट से हराया, सीरीज 2-1 से जीती

जमैका  
तेज गेंदबाज शमार जोसेफ की करियर की सर्वश्रेष्ठ गेंदबाजी और रैफेल रदरफोर्ड की संयमित अर्धशतकीय पारी की बदौलत वेस्टइंडीज ने तीसरे और निर्णायक टी20 मुकाबले में सोमवार को श्रीलंका को 5 विकेट से हराकर तीन मैचों की सीरीज 2-1 से अपने नाम कर ली।

पहले बल्लेबाजी करने उतरी श्रीलंका की शुरुआत अच्छी रही। कमिल मिशारा और पशुम निसांका ने तेज रन बनाए और टीम ने शुरुआती

ओवरों में मजबूत स्थिति बना ली। पांचवें ओवर तक स्कोर 48/1 पहुंच गया था और बड़ा स्कोर बनने की उम्मीद दिख रही थी। हालांकि इसके बाद मैच का रुख पूरी तरह बदल गया। तेज गेंदबाज शमार जोसेफ ने अपने पहले ही ओवर में दो बड़े विकेट लेकर श्रीलंका को लय तोड़ दी। मिशारा 23 गेंदों पर 28 रन बनाकर आउट हुए और इसके बाद श्रीलंका लगातार विकेट गंवाता चला गया। मध्यक्रम में दासुन शनाका और दुनिथ वेलालागे ने पारी संभालने की कोशिश की, लेकिन शनाका के आउट होने के बाद दबाव और बढ़ गया। वेलालागे ने कुछ आक्रामक शाट लगाकर टीम को संभालने का प्रयास किया, लेकिन अंतिम ओवर में फिर शमार जोसेफ ने तीन विकेट लेकर श्रीलंका को बड़ा स्कोर बनाने

से रोक दिया। श्रीलंका की टीम 20 ओवर में 169 रन पर सिमट गई। जोसेफ ने 5 विकेट लेकर 33 रन दिए और टी20 अंतरराष्ट्रीय क्रिकेट में अपना पहला पांच विकेट हाल दर्ज किया। 170 रन के लक्ष्य का पीछा करने उतरी वेस्टइंडीज को शुरुआत धीमी रही। शुरुआती तीन ओवरों में सिर्फ 10 रन बने और कप्तान शाई होप जल्दी आउट हो गए। इसके बाद शिमरान हेटमायर ने तेज बल्लेबाजी करते हुए टीम को संभाला। मध्य ओवरों में श्रीलंका के स्पिनरों, खासकर वानिंदु हसरंगा, ने मैच में वापसी कराई और वेस्टइंडीज का स्कोर 10 ओवर में 64/4 हो गया। ऐसे समय में शेरफेन रदरफोर्ड ने जिम्मेदारी संभाली। उन्होंने दबाव में बल्लेबाजी करते हुए नाबाद 54 रन (40 गेंद) बनाए और टीम को

जीत के करीब पहुंचाया। अंत में जेसन होल्डर ने तेजी से रन बनाते हुए मैच खत्म कर दिया। वेस्टइंडीज ने 19.4 ओवर में 170/5 बनाकर मुक़ाबला जीत लिया और सीरीज पर कब्जा जमा लिया।  
**संक्षिप्त स्कोर:**  
**श्रीलंका** - 169 आलआउट (20 ओवर)  
दुनिथ वेलालागे 43 रन  
शमार जोसेफ 5/33  
**वेस्टइंडीज** - 170/5 (19.4 ओवर)  
शेरफेन रदरफोर्ड 54\*  
जेसन होल्डर 21\*  
वानिंदु हसरंगा 2/17  
**परिणाम:** वेस्टइंडीज 5 विकेट से विजयी, सीरीज 2-1 से जीती।

न्यूज़ वीफ

इस बार विंबलडन में मिलेगी सबसे अधिक इनामी राशि



लंदन। इस माह के अंत में शुरू हो रहे विंबलडन टेनिस टूर्नामेंट में खिलाड़ियों को पहले से अधिक इनामी राशि मिलेगी। पिछले कुछ समय से खिलाड़ियों ने राजस्व में हिस्सेदारी बढ़ाने के लिए एक बड़ा अभियान चलाया था जिसके बाद ही विंबलडन ने अपनी कुल इनामी राशि में 20 फीसदी वृद्धि की घोषणा की। इस प्रतिष्ठित ग्रास कोर्ट ग्रैंडस्लैम टेनिस टूर्नामेंट के एकल वैंडियन को अब पिछली बार की जगह पर रिकार्ड 36 लाख पाउंड (लगभग 48 लाख डॉलर) मिलेगा, जो कि प्रतियोगिता के इतिहास में अब तक की सबसे बड़ी विजेता राशि है। आल इंग्लैंड वलब की अध्यक्ष, डेबोरा जेवन्स ने कहा है कि खिलाड़ियों की मांग के बाद दैनिक भत्ते सहित कुल इनामी राशि छह करोड़ 42 लाख पाउंड (लगभग आठ करोड़ 58 लाख डॉलर) तक पहुंच जाएगी। यह महत्वपूर्ण बदलावों ऐसे समय में हुई है जब टेनिस खिलाड़ी लंबे समय से चार ग्रैंडस्लैम टूर्नामेंटों से होने वाली भारी कमाई में अपनी अधिक हिस्सेदारी की मांग कर रहे थे। हाल के महीनों में, इस मुद्दे पर खिलाड़ियों ने सामूहिक कार्रवाई की दिशा में ठोस कदम उठाने शुरू किये थे। फ्रेंच ओपन से ठीक पहले, दुनिया की नंबर एक महिला खिलाड़ी एरिना सबालेका ने तो यहां तक कहा था कि यदि उनकी मांगें पूरी नहीं होती हैं, तो खिलाड़ियों को किसी न किसी स्तर पर टूर्नामेंटों का बहिष्कार करना चाहिए। इसके अलावा पुरुषों के नंबर एक खिलाड़ी यानिक सिनर, अमेरिकी स्टार कोको गाफ और कई अन्य शीर्ष खिलाड़ियों ने भी सार्वजनिक रूप से इस मुद्दे पर अपनी बात रखी थी। खिलाड़ियों की एकजुटता का एक और उदाहरण रोलां गैरो (फ्रेंच ओपन) पर देखने को मिला, जहां टूर्नामेंट से पहले हुई प्रेस कांफ्रेंस में शीर्ष 10 खिलाड़ियों ने टूर्नामेंट से होने वाली कमाई में अपने हिस्से को लेकर सांकेतिक विरोध दर्ज कराने के लिए पत्रकारों के साथ अपने सत्र को केवल 15 मिनट तक सीमित रखा।

फीफा विश्वकप में बेहतर शुरुआत से ही मिलेगी सफलता : रोनाल्डो

हूस्टन। पुर्तगाल के कप्तान और स्टार स्ट्राइकर क्रिस्टियानो रोनाल्डो ने अपनी टीम से कहा है कि उसे फीफा विश्वकप खिताब जीतने की चिन्ता छोड़कर बेहतर शुरुआत पर ध्यान देना चाहिये। रोनाल्डो के अनुसार बेहतर शुरुआत होने से ही टीम को खिताबी जीत मिलने की संभावना रहेगी। पुर्तगाल की टीम विश्वकप में अपने अभियान की शुरुआत 17 जून को कांगो के खिलाफ मैच से करेगी है। उन्होंने खिलाड़ियों से खिताब जीतने के शुरुआती दबाव को भूलकर टूर्नामेंट में एक मजबूत और सकारात्मक शुरुआत पर ध्यान केंद्रित करने को कहा है। रोनाल्डो ने स्पष्ट किया कि बड़े लक्ष्यों की ओर बढ़ने से पहले, हर मैच को एक-एक करके खेलना और धीरे-धीरे अपनी रणनीति को अमल में लाने पर ही विश्व कप जैसे कठिन मुकाबले में सफलता मिल सकती है एक प्रकार से देखा जाये तो ये जीत की कुंजी होगी। पुर्तगाल अपना पहला ग्रुप मैच गौतरलैंड के खिलाफ 48 शीर्ष टीमों के इस विशाल टूर्नामेंट में रोनाल्डो के कारण ही पुर्तगाल को स्वाभाविक रूप से एक मजबूत दावेदार के रूप में देखा जा रहा है।

रोहित और कोहली के विकल्प पर बात होना स्वाभाविक : स्वान



लंदन। इंग्लैंड के पूर्व स्पिनर ग्रीम स्वान ने कहा है कि भारतीय टीम के दिग्गज क्रिकेटर रोहित शर्मा और विराट कोहली अपने करियर के अंतिम चरण में हैं, इसलिए इनकी जगह किन क्रिकेटर्स को जगह मिलेगी। इसपर बात होना स्वाभाविक है। स्वान ने कहा कि जब भी कोई खिलाड़ी अपने करियर के दूसरे हिस्से में पहुंचता है तो यह स्वाभाविक है कि लोग उसके उत्तराधिकारी की तलाश करने लगते हैं, चाहे उसने कितना भी अच्छा प्रदर्शन क्यों न किया हो। उन्होंने कहा, आप भले ही अपने खेल के शीर्ष पर हों, फिर भी लोग सोचने लगते हैं कि रोहित या विराट के बाद कौन आएगा। यह बहुत सामान्य बात है। जैसे ही प्रदर्शन कमजोर होता है उत्तराधिकारी पर चर्चा तेज हो जाती है। साथ ही कहा कि यह स्थिति तब पैदा होती है जब प्रशंसक और विशेषज्ञ भविष्य की ओर देखने लगते हैं। स्वान के अनुसार, युवा प्रतिभाओं का उभरना इस दबाव को और अधिक बढ़ा देता है। उन्होंने कहा कि लगातार नई प्रतिभाओं के सामने आने से भारतीय शीर्ष क्रम के बल्लेबाजों पर स्वाभाविक रूप से अतिरिक्त दबाव बनता है।

# फीफा विश्व कप 2026 : डियालो के आखिरी मिनट के गोल से आइवरी कोस्ट ने इक्वाडोर को 1-0 से हराया

फिलाडेल्फिया  
फीफा विश्व कप 2026 के ग्रुप-ई मुकाबले में आइवरी कोस्ट ने अंतिम क्षणों में शानदार वापसी करते हुए रविवार को इक्वाडोर को 1-0 से हरा दिया। मैच का एकमात्र और निर्णायक गोल अमाद डियालो ने 90वें मिनट में दागा। मुकाबले के दौरान स्टैंडियम में इक्वाडोर समर्थकों का दबदबा साफ दिखाई दे रहा था। पीले और नीले रंग में रंगे दर्शकों ने पूरे मैच में अपनी टीम का जोरदार समर्थन किया, लेकिन अंत में जीत आइवरी कोस्ट के हिस्से में गई। इक्वाडोर ने शुरुआत से ही आक्रामक खेल दिखाया और कई अच्छे मौके बनाए। 24वें मिनट में जान येबोआ का जोरदार शाट क्रासबार् से टकरा गया, जबकि छह मिनट बाद एलन मिंडा भी गोल करने से चूक गए और उनका प्रयास भी लकड़ी से टकराया। दूसरी ओर आइवरी कोस्ट ने भी कुछ अवसर बनाए। एली वाही का प्रयास पोस्ट से टकराया जबकि सेको फोफाना और फ्रैंक केसी ने मिडफील्ड में टीम को मजबूती दी। जब मुकाबला गोलरहित ड्रा की ओर बढ़ता दिख रहा था, तभी 90वें मिनट में विलफ्रेड सिंगो ने शानदार मूव बनाते हुए गेंद अमाद डियालो तक पहुंचाई। डियालो ने बाक्स के बाहर से बेहतरीन नियंत्रण दिखाते हुए सटीक शाट लगाया और गेंद को नेट में पहुंचाकर आइवरी कोस्ट को जीत दिला दी। हालांकि गोल डियालो ने किया, लेकिन मैच में आइवरी कोस्ट के युवा खिलाड़ी इयान डियोमांडे ने भी शानदार प्रदर्शन किया। उन्होंने अपनी गति और आक्रामक खेल से लगातार इक्वाडोर को रक्षा पंक्ति को परेशान किया। इस जीत के साथ आइवरी कोस्ट ने ग्रुप-ई में अपने अभियान की मजबूत शुरुआत की और अब उसके तीन अंक हो गए हैं। टीम अंक तालिका में जर्मनी के बराबर पहुंच गई है, जिसने अपने पहले मुकाबले में कुरासाओं को 7-1 से हराया था। वहीं इक्वाडोर को अब अगले मुकाबले में जीत हासिल करने का दबाव रहेगा, क्योंकि लगातार मौके बनाने के बावजूद टीम अंक हासिल नहीं कर सकी।



फीफा विश्व कप 2026: जर्मनी ने कुरासाओं को 7-1 से रौंदा, काई हैवर्टज़ ने दागे दो गोल

हूस्टन। फीफा विश्व कप 2026 के ग्रुप-ई मुकाबले में जर्मनी ने दमदार प्रदर्शन करते हुए रविवार देर रात इस टूर्नामेंट में पहली बार खेल रही कुरासाओं की टीम को 7-1 से करारी शिकस्त दी। जूलियन नागेल्समैन की टीम ने टूर्नामेंट की शुरुआत शानदार अंदाज में की और अपने आक्रामक खेल से एकतरफा जीत दर्ज की। जर्मनी की ओर से काई हैवर्टज़ ने दो गोल किए, जबकि फेलिक्स नेमचा, निको श्लोटरबेक, जमाल मुसियाला, नाथानियल ब्राउन और डेनिस उंडाव ने एक-एक गोल कर टीम की जीत को और बड़ी बना दिया। मुकाबले की शुरुआत जर्मनी ने तेज अंदाज में की, लेकिन कुरासाओं ने भी कुछ समय तक मुकाबला रोचक बनाए रखा। मैच के 21वें मिनट में लिवानो कोमेनेन्सिया ने गोल कर स्कोर बराबर किया और इसके साथ ही विश्व कप इतिहास में कुरासाओं का पहला गोल भी दर्ज हो गया। हालांकि इसके बाद जर्मनी ने पूरी तरह मैच पर नियंत्रण कर लिया। तेज पासिंग, लगातार हमलों और शानदार फिनिशिंग के दम पर जर्मन टीम ने कुरासाओं की रक्षा पंक्ति को पूरी तरह तोड़ दिया। पहले हाफ के बाद जर्मनी लगातार गोल करता गया और दूसरे हाफ में भी उसका दबदबा कायम रहा। काई हैवर्टज़ के दो गोलों के अलावा बाकी खिलाड़ियों ने भी स्कोरशीट पर नाम दर्ज कराया। इस बड़ी जीत के साथ जर्मनी ने ग्रुप-ई में मजबूत शुरुआत करते हुए अपने इरादे साफ कर दिए हैं, जबकि कुरासाओं को अपने अगले मुकाबले में वापसी की चुनौती का सामना करना होगा।

चहल का टेस्ट खेलने का सपना अब शायद ही पूरा हो : रिपोर्ट



नई दिल्ली। स्पिनर युजवेंद्र चहल सीमित ओवरों के क्रिकेट में अपनी जादुई स्पिन से विरोधियों को नचाते रहे है पर लगता है उनका भारतीय टीम से टेस्ट खेलने का सपना शायद ही पूरा हो। चहल ने कई बार देश के लिए टेस्ट क्रिकेट खेलने की इच्छा जतायी है। एक रिपोर्ट के अनुसार घरेलू क्रिकेट में भी चहल ने काफी अच्छा प्रदर्शन किया है पर इसके बाद भी उन्हें अवसर नहीं मिला है। इसे उनके करियर की एक बड़ी विडंबना ही कहा जाएगा कि अच्छे प्रदर्शन के बाद भी वह जगह हासिल नहीं कर पाये। टी20 में अपनी स्पिन से बड़े-बड़े बल्लेबाजों को फंसाने वाले इस लेग स्पिनर को यह अवसर न मिल पाना कई प्रशंसकों के लिए भी हैरानी की बात भी रही है। यहां तक कि चहल के लिए भारतीय सीमित ओवरों की टीम में भी मिलना अब कठिन हो गया है। पिछले काफी समय से वह सीमित ओवरों की टीम में भी जगह नहीं बना पाये हैं। ऐसा नहीं है कि चहल ने कोशिश नहीं की है, लेकिन प्रतिस्पर्धा इतनी कड़ी है कि छोटी सी भी गलती या फार्म में गिरावट से खिलाड़ी बाहर हो जाता है। चयनकर्ता अब भविष्य की ओर देख रहे हैं और युवा प्रतिभाओं को ज्यादा से ज्यादा अवसर देना चाहते हैं। ऐसे में चहल जैसे अनुभवी गेंदबाज की टीम इंडिया में वापसी तभी हो सकती है जब वह असाधारण प्रदर्शन करें। जिससे चयनकर्ताओं के लिए उनकी उपेक्षा संभव नहीं रहे।

# महिला हाकी नेशंस कप 2026 : भारत की जीत के साथ शुरुआत, अमेरिका को 3-2 से हराया

आकलैंड  
भारतीय महिला हाकी टीम ने एफआईएच हाकी महिला नेशंस कप 2026 के अपने पहले मुकाबले में दमदार वापसी करते हुए सोमवार को अमेरिका को 3-2 से हराकर टूर्नामेंट का तिजगी आगाज किया। मैच की शुरुआत भारत के लिए चुनौतीपूर्ण रही। अमेरिका ने आक्रामक खेल दिखाते हुए चौथे मिनट में एशले सेसा के फील्ड गोल से बढ़त बनाई। इसके बाद सातवें मिनट में मैडलिन जिमर ने पेनल्टी कार्नर को गोल में बदलकर अमेरिका को 2-0 की बढ़त दिला दी। दो गोल से पीछे होने के बाद भारतीय टीम ने धीरे-धीरे मैच पर पकड़ बनानी शुरू की। दूसरे



क्वार्टर में वापसी कर रही ड्रैग-फ्लिक विशेषज्ञ दीपिका ने 17वें मिनट में पेनल्टी कार्नर पर गोल कर अंतर कम किया। इसके बाद भारतीय टीम का दबाव लगातार बढ़ता गया। 24वें मिनट में भारत को एक और पेनल्टी कार्नर मिला और दीपिका ने एक बार फिर शानदार कन्वर्जन करते हुए स्कोर 2-2 से बराबर

कर दिया। बराबरी के बाद भारत ने अपनी लय बरकरार रखी और हाफ टाइम से पहले ही बहुत हासिल कर ली। 28वें मिनट में नवनीत कौर ने पेनल्टी कार्नर को गोल में बदलकर भारत को 3-2 की बढ़त दिला दी। दूसरे हाफ में दोनों टीमों ने कई मौके बनाए, लेकिन दोनों ओर की रक्षापंक्ति मजबूत रही। पूरे मैच में दोनों टीमों को छह-छह पेनल्टी कार्नर मिले, हालांकि कोई भी टीम आगे गोल नहीं कर सकी। भारत ने अंतिम क्षणों तक बढ़त बनाए रखी और महत्वपूर्ण तीन अंक अपने नाम किए। दो गोल करने वाली दीपिका को शानदार प्रदर्शन के लिए प्लेयर आफ द मैच चुना गया। इस जीत के साथ भारतीय टीम पूल-ए में तीन अंकों के साथ दूसरे स्थान पर पहुंच गई। जापान भी तीन अंकों पर है, लेकिन बेहतर गोल अंतर के कारण शीर्ष पर बना हुआ है। अब भारतीय महिला टीम अपना अगला मुकाबला 16 जून को जापान के खिलाफ खेलेगी।

# रोहित के रिटायर होने के बाद ही यशस्वी को एकदिवसीय में नियमित जगह मिल पायेगी : सहवाग

नई दिल्ली  
पूर्व सलामी बल्लेबाज वीरेंद्र सहवाग का मानना है कि रोहित शर्मा के रिटायर होने के बाद यशस्वी जायसवाल को स्थायी तौर पर एकदिवसीय में पारी में शुरुआत करने का अवसर मिल सकेगा। सहवाग के अनुसार जब तक रोहित खेलेंगे यशस्वी को पारी की शुरुआत का अवसर नहीं मिलेगा।



उन्हें किसी अन्य स्थान पर भी तभी खेलने का अवसर मिलेगा जब कोई अन्य खिलाड़ी फिटनेस या किसी अन्य कारण से बाहर होगा। टेस्ट क्रिकेट में बेहतरीन बल्लेबाजी के बाद भी यशस्वी अब

तक एकदिवसीय टीम में जगह हासिल नहीं कर पाये हैं। अफगानिस्तान के खिलाफ एकदिवसीय सीरीज के लिए उन्हें तभी जगह मिली जब विराट कोहली फिट नहीं पाये गये। सहवाग का मानना है कि यशस्वी के पास सभी प्रारूपों में बेहतर प्रदर्शन करने की क्षमता है पर इसके बाद भी सीमित ओवरों के प्रारूप में वह अपनी जगह पक्की नहीं कर पाये हैं। उन्हें अवसर का इंतजार करना पड़ रहा है क्योंकि पारी की शुरुआत के लिए जगह नहीं है। रोहित शर्मा और शुभमन गिल ने पारी की शुरुआत में अपनी जगह पक्की कर ली है। ऐसे में यशस्वी को तभी मौका मिलता है, जब इनमें से कोई सीनियर खिलाड़ी उपलब्ध नहीं होता। यशस्वी ने अब तक मिले अवसरों में साबित किया है कि वह सीमित ओवरों में भी प्रभावी हैं। सहवाग ने कहा, अभी जगह नहीं है। शुभमन कप्तान हैं। रोहित खेल रहे हैं पर जैसे ही रोहित रिटायर होंगे, वैसे ही यशस्वी को सफेद गेंद प्रारूप

में जगह मिल जाएगी। इसमें रतुराज गायकवाड़ उनके प्रतिद्वंदी हो सकते हैं पर अगर आप तीन बल्लेबाज पारी की शुरुआत के लिए रखते हैं तो यशस्वी को जरूर अवसर मिलेगा। सहवाग के अनुसार वह टीम में तभी आ गये थे जब गिल या शर्मा उपलब्ध नहीं थे। ऐसा नहीं था कि उन्हें अवसर मिला और उन्होंने प्रदर्शन नहीं किया। उन्होंने जब मौका मिला, बहुत अच्छा प्रदर्शन किया। उन्हें प्रदर्शन के कारण शीर्ष पर आगे कहा, ईशान किशन भी वनडे क्रिकेट का हिस्सा नहीं हैं। उन्होंने वनडे में सबसे तेज डबल सेंचुरी बनाई है। वह भी एक खिलाड़ी हैं जो दावेदार हैं। मैं जायसवाल को वनडे और टी20 में यानी तीनों फॉर्मेट में देखा चाहूंगा। वह ऐसा खिलाड़ी है जो तीनों फॉर्मेट में खेल सकता है।